

కై కాంటర్

ప్రజా సంక్షేమమే అంతిమ లక్ష్యం తెలుగు దిన పత్రిక

సంపుటి : 01 సంచిక : 53 ప్రకాశం, శనివారం 22-11-2025 పేజీలు : 4 వెల. 2/-

రిపోర్టర్లు కావాలిను

కై కాంటర్

తెలుగు దిన పత్రికలో పనిచేయుటకు ఆంధ్ర ప్రదేశ్ రాష్ట్రంలో

- జిల్లా బ్యూరోలు
- జిల్లా ఇన్‌చార్జీలు
- నియోజక వర్గ ఇన్‌చార్జీలు కావాలిను.

సంప్రదించవలసిన మా ఫోన్ నంబరు

98497 07349

నిరుద్యోగ యువత జాబ్ మేళాను సద్వినియోగం చేసుకోండి

- కావలి ఎమ్మెల్యే కావ్య కృష్ణారెడ్డి



కావలి కంచర్ల మల్లికార్జున రావు క్రైమ్ కౌంటర్ ప్రతినిధి, ఆంధ్రప్రదేశ్ రాష్ట్ర

మంత్రాలయంలో పల్లకి సేవలో పాల్గొన్న కావలి ఎమ్మెల్యే కావ్య కృష్ణారెడ్డి



కావలి కంచర్ల మల్లికార్జున రావు క్రైమ్ కౌంటర్ ప్రతినిధి, మంత్రాలయం, శ్రీ రాఘవేంద్ర స్వామి దేవస్థానంలో శుక్రవారం నిర్వహించిన పవిత్ర పల్లకి సేవా కార్యక్రమంలో కావలి ఎమ్మెల్యే కావ్య కృష్ణారెడ్డి పాల్గొన్నారు. స్వామివారి సన్నిధిలో భక్తి భావంతో జరిగిన ఈ సేవా కార్యక్రమం ఎంతో వైభవంగా కొనసాగింది. కావ్యపల్లకిని భక్తులతో కలిసి మోసే కార్యక్రమంలో ఆయన సైతం పాల్గొనడంతో దేవస్థానం పరిసరాలు ఆధ్యాత్మికోత్సాహంతో నిండిపోయాయి. స్వామివారి ఆశీస్సులు కావలి నియోజకవర్గం ప్రజలపై ఎల్లప్పుడూ ఉండాలని ఆయన ఆశీర్వాదాలను కోరుకున్నారు. అనంతరం మంత్రాలయం పీఠాధిపతి శ్రీ సుబుధేంద్ర తీర్థ స్వామీజీ కలిసి ఆశీస్సులను తీసుకున్నారు. పెద్ద సంఖ్యలో భక్తులు పాల్గొన్న ఈ పల్లకి సేవ ఘనంగా, భక్తి శ్రద్ధల నడుమ నిర్వహించబడింది.

ఘనంగా ప్రపంచ టెలివిజన్ డే

టెలివిజన్ రూపకర్త జాన్ లోగి బె యర్డ్ కు నివాళి



నైపుణ్యాభివృద్ధి సంస్థ ఆధ్వర్యంలో నవంబర్ 25న ఉదయం 9 గంటలకు కావలి పట్టణంలోని ఎమ్మెస్సార్ డిగ్రీ కాలేజీలో జరిగే జాబ్ మేళాను సద్వినియోగం చేసుకోవాలని కావలి ఎమ్మెల్యే కావ్య కృష్ణారెడ్డి నిరుద్యోగ యువతకు పిలుపునిచ్చారు. శుక్రవారం ఈ సందర్భంగా ఆయన మాట్లాడుతూ జాబ్ మేళాలో 14 కంపెనీలు పాల్గొంటున్నాయని, 830 మందికి ఈ జాబ్ మేళా ద్వారా ఉద్యోగ అవకాశాలు లభిస్తాయని తెలిపారు. 10వ తరగతి, బీ.టెక్, ఇంటర్మీడియట్, ఏడైనా డిగ్రీ, డిప్లొమా, బీ.టెక్, బీ. ఫార్మసీ, పీజీ ఇలా అన్ని అర్హతలకు సంబంధించిన ఉద్యోగాలు ఈ జాబ్ మేళా లో ఉన్నాయని తెలిపారు. 18 సంవత్సరాల నుండి 30 సంవత్సరాల వయస్సు కలిగిన వారు అర్హులని తెలిపారు. అభ్యర్థి విద్యార్హతలు, అనుభవాన్ని బట్టి నెలకు కనీసం రూ.12,000 నుండి గరిష్ఠంగా రూ.25,000 వరకు జీతం లభిస్తుందన్నారు. కొన్ని కంపెనీలలో ఉచిత భోజనం, వసతి సౌకర్యం కూడా ఉన్నదని అన్నారు. కంపెనీ లొకేషన్ ను బట్టి పని చేయవలసి ఉంటుందని, నెల్లూరు, నాయడపేట, ముత్తుకూరు సెజ్, శ్రీ సీటీ సెజ్, హైదరాబాద్, బెంగళూరు పరిసర ప్రాంతాల్లో ఉద్యోగం చేయవలసి ఉంటుందని అన్నారు. కావలి నియోజకవర్గంలోని నిరుద్యోగ యువత ఈ అవకాశం సద్వినియోగం చేసుకోవాలని ఆయన కోరారు.

రేపటి నుంచి నాగార్జున సాగర్-శ్రీశైలం మధ్య లాంచీ ప్రారంభం



క్రైమ్ కౌంటర్ హ్యూస్..నాగార్జున సాగర్-శ్రీశైలం మధ్య లాంచీ సర్వీసులు రేపటి నుంచి ప్రారంభం కానున్నాయి. పెద్దలకు టికెట్ రేట్లు ఒకవైపు ప్రయాణానికి రూ. 2,000, రెండు వైపులా ప్రయాణానికైతే రూ. 3,250గా టికెట్ రేట్లు ఖరారు చేశారు. పిల్లలకు(5-10) వన్ వే అయితే రూ. 1,600, రెండు వైపులా ప్రయాణానికి రూ.2,600గా నిర్ణయించారు. టికెట్ బుకింగ్ కోసం <https://tgtdc.in/home> వెబ్సైట్ను సంప్రదించాలని అధికారులు సూచించారు....

ఓంగోలు క్రైమ్ కౌంటర్ ప్రతినిధి, ప్రపంచ టెలివిజన్ దినోత్సవాన్ని ఓంగోలు బాపూజీ మార్కెట్ కాంప్లెక్స్ లో ఓంగోలు ఎలక్ట్రికల్ అండ్ ఎలక్ట్రానిక్ మెకానిక్ అసోసియేషన్, ఓంగోలు ఎలక్ట్రానిక్స్ డెవలప్మెంట్ అసోసియేషన్ సంయుక్త ఆధ్వర్యంలో ఘనంగా నిర్వహించారు. ఈ సందర్భంగా జరిగిన సభకు సంస్థ జిల్లా అధ్యక్షులు బొడ్డు నరసింహారావు(రాజు) అధ్యక్షత వహించారు. సంస్థ గౌరవ అధ్యక్షులు మారెళ్ళ సుబ్బారావు టీవీ రూపకర్త జాన్ లోగి బెయిర్డ్ చిత్రపటానికి పూలమాలలు వేసి నివాళు లర్పించారు. మారెళ్ళ సుబ్బారావు మాట్లాడుతూ 1927 సెప్టెంబర్ 7న జాన్ లోగి బైర్డ్ టీవీ కనిపెట్టి ప్రపంచానికి ఎంతో మేలు చేశారని అన్నారు. బ్లాక్ అండ్ వైట్ టీవీ కనిపెట్టిన కాలానుగుణంగా కలర్డ్ ఆధునికత సంతరించుకుంటుందని అన్నారు. టీవీ మెకానిజం పై ఆధారపడ్డ ఎంతోమంది ఇప్పుడు ఉపాధి కోల్పోయే పరిస్థితి వస్తుందని అన్నారు. కొత్త కొత్త మోడల్స్ వస్తున్నా కానీ వాటి స్పేర్ పార్ట్స్ దొరకడం లేదని, దీనివల్ల టీవీ రంగాన్నే నమ్ముకున్న మెకానిక్కులు ఉపాధి కోల్పోతున్నారని పేర్కొన్నారు. ప్రభుత్వం టీవీ మెకానికుల ఆర్థిక స్థితిగతులను ఆలోచించి వారికి సహకారం అందించాలని పేర్కొన్నారు. కొత్తగా వస్తున్న టెక్నాలజీకి టీవీ మెకానికులకు శిక్షణ శిబిరాలు ఏర్పాటు చేసి ఆర్థిక సహాయం బ్యాంకుల ద్వారా అందించినట్లయితే వారి ఉపాధి కోల్పోరని అన్నారు. సంస్థ సీనియర్ నాయకులు పొన్నం హరి బాబు మాట్లాడుతూ మున్సిపల్ కార్పొరేషన్ వారు ఎలక్ట్రానిక్స్ కాంప్లెక్స్ నిర్మించి తక్కువ అద్దెలకు షాపులు ఏర్పాటు చేయాలని కోరారు. ఈ కార్యక్రమంలో అసోసియేషన్ నాయకులు పి.వి. శేషయ్య, శేఖర్, బిపిఎల్ భాషా, ఎన్వి సుబ్బయ్య, బుజ్జి జయరాజ్ తదితరులు పాల్గొన్నారు.

ఏఈ మధుబాబు సేవలు భేష్



పలేటివారిపాలెం క్రైమ్ కౌంటర్ ప్రతినిధి పోతుూరి మాల్వాద్రి, మండల సమావేశం లో పోలీసేనిపాలెంలో ఎస్సీ కాలనీలో ఒక కేబుల్ వైర్ తెగి కొన్ని గృహములకు విద్యుత్ అంతరాయం ఏర్పడిందనే స్థానిక ప్రజాప్రతినిధులు సమస్యను అధికారుల దృష్టికి తీసుకెళ్లారు. స్పందించి పలేటివారి పాలెం మండలం ఏఈ టి. మధుబాబు చౌరవతో సిబ్బంది వెంటబేళ్ళుర్లు చేచ్చి కొత్త కేబుల్ ఇచ్చి వైర్ ని ఏర్పాటు చేసి విద్యుత్తును వునరుద్ధించారు. ఏ ఈ మధుబాబు, సిబ్బంది లకు కాలనీవాసులు అభినందనలను తెలియజేశారు.

ఇన్సార్జి ప్రాంతీయ వైద్యశాల పర్యవేక్షకురాలుగా ఇంద్రాణి



క్రైమ్ కౌంటర్ ప్రతినిధి టి.నాగ బ్రహ్మం కందుకూరు రూరల్, రోగులకు మెరుగైన వైద్య సేవలను అందిస్తామని ఇన్సార్జి ప్రాంతీయ వైద్యశాల పర్యవేక్షకురాలు డాక్టర్ ఇంద్రాణి అన్నారు. ఇప్పటివరకు పర్యవేక్షకురాలు డాక్టర్ శకుంతల విధులను నిర్వహించారు. ఆమె తనకు ఆరోగ్యము బాగాలేదన్న పర్యవేక్షకులు నుంచి తప్పించామని ఉన్నత అధికారులుకు లేఖను పంపించారు. ఈ మేరకు ఇంద్రాణిని నియమిస్తూ ఉత్తర్వులు వెలువడ్డాయి.

ప్రజా సమస్యల పరిష్కారమే ధ్యేయం ఎమ్మెల్యే ఇంటూరి



క్రైమ్ కౌంటర్ ప్రతినిధి లింగసముద్రం, తహసీల్దార్ కార్యాలయంలో ప్రజాదర్శార్ శుక్రవారం నిర్వహించారు. వివిధ వర్గాల ప్రజలనుంచి అర్జీలను స్వీకరించడమేకాకగా, ఒక్కొక్కరి సమస్యను ఓపిగ్గా విని, చాలా సమస్యలకు అక్కడికక్కడే పరిష్కారం చూపారు. మిగిలిన అర్జీలను వీలైనంత త్వరగా పరిష్కరించాలని అధికారులకు ఆదేశాలు ఇచ్చారు. దరఖాస్తుదారులను పడేపడే తిప్పుకోకుండా, బాధ్యతగా విధులు నిర్వహించాలని ఆయా శాఖల అధికారులకు ఎమ్మెల్యే ఇంటూరినాగేశ్వరరావు సూచించారు. ఈ కార్యక్రమంలో ఆయా శాఖల అధికారులు, టీడీపీ నాయకులు పాల్గొన్నారు.



24 గంటల త్రిఫేజీ విద్యుత్ ఎమ్మెల్యే ఇంటూరి నాగేశ్వరరావు

లో-వోల్టేజీ సమస్యలకు చెక్

క్రెమ్ కౌంటర్ ప్రతినిధి కంచర్ల మల్లికార్జున రావు నియోజకవర్గ ఇన్చార్జి కందుకూరు, నియోజకవర్గం లో త్వరలో 24 గంటల త్రి ఫేస్ కరెంటు అందుబాటులోకి రానున్నట్లు ఎమ్మెల్యే ఇంటూరి నాగేశ్వరరావు అన్నారు. కేంద్ర, రాష్ట్ర ప్రభుత్వాల సహకారంతో అమలు చేస్తున్న ఆర్.డి.ఎస్.ఎస్. పథకాన్ని ఆయన సొంత గ్రామమైన బడేవారిపాలెంలో శుక్రవారం ప్రారంభించారు. ఈ సందర్భంగా ఆయన మాట్లాడుతూ కందుకూరు నియోజకవర్గంలో రాష్ట్ర ముఖ్యమంత్రి నారా చంద్రబాబు నాయుడు సారధ్యంలోని కూటమి ప్రభుత్వంలో విద్యుత్ సరఫరా వ్యవస్థను మెరుగుపరిచే దిశగా మరో కీలక అడుగు వేశారని, వలేటివారిపాలెం మండలం పోకూరు సబ్ స్టేషన్ పరిధిలోని గ్రామాలకు ఇకపై నిరంతరాయంగా త్రి ఫేస్ విద్యుత్ సరఫరా అవుతుందని తెలిపారు.

గ్రామీణ ప్రాంతాల్లో తరచుగా తలెత్తే విద్యుత్ అంతరాయాలు, లో-వోల్టేజీ సమస్యలను శాశ్వతంగా పరిష్కరించడమే లక్ష్యంగా ఈ పనులు జరుగుతున్నాయి. బడేవారిపాలెం ఫీడర్ పరిధిలోని గ్రామాల్లో ఈ పథకం ద్వారా నాణ్యమైన విద్యుత్ సరఫరా అందుబాటులోకి వస్తుందని తెలిపారు. ఇప్పటికే ఈ పథకం కింద వలేటివారిపాలెం మండలంలోని పోలినేనిచెరువు, చుండి, గరుకుపాలెం, వీరప్పపాలెం, కాకర్లపాలెం, కట్టమృపాలెం గ్రామాల్లో పనులు పూర్తయ్యాయి. ఈ గ్రామాలకు ప్రస్తుతం 24 గంటల పాటు నిరంతర త్రి ఫేస్ విద్యుత్ సరఫరా జరుగుతోంది. దీనివల్ల గృహపనరాలకే కాకుండా, వ్యవసాయ బోర్లకు కూడా నాణ్యమైన కరెంట్ అందుతుందని తెలిపారు.

బడేవారిపాలెంలో పనులు ప్రారంభించిన అనంతరం, త్వరలోనే కాకుంటూరు, నూకవరం, నేకునాపురం, శాఖవరం, కలవల్ల, పోలినేనిపాలెం, మరియు జె. ఉ



పులపాడు గ్రామాల్లో కూడా ఈ స్కీమ్ పనులు మొదలుపెట్టనున్నట్లు తెలిపారు. ఈ స్కీమ్ ముఖ్య ఉద్దేశం లో-వోల్టేజీ సమస్యను నివారించడం. ఇందుకోసం గ్రామాల్లోని పాతబడిన, ప్రమాదకరంగా ఉన్న విద్యుత్ స్తంభాలను తొలగించి వాటి స్థానంలో కొత్త స్తంభాలను ఏర్పాటు చేస్తున్నట్లు తెలిపారు. పాడైపోయిన కరెంటు తీగలను తొలగించి, సామర్థ్యం కలిగిన కొత్త వైర్లను బిగిస్తున్నారు. దీనివల్ల విద్యుత్ ప్రమాదాలు తగ్గడమే కాకుండా, సరఫరాలో నాణ్యత పెరుగుతుందని తెలియజేశారు.

ఈ కార్యక్రమంలో ఎలక్ట్రిసిటీ డిపార్ట్మెంట్ జిల్లా అధికారి కట్ట వెంకటేశ్వర్లు, ఆపరేషన్ ఎగ్జిక్యూటివ్ ఇంజనీర్లు నాగేశ్వరరావు, వీరయ్య, ఇతర అధికారులు నాయకులు పాల్గొన్నారు.

మార్కాపురం జిల్లా సాధన సమితి ఆధ్వర్యంలో ఎర్రగొండపాలెం లో అఖిలపక్ష పార్టీలు ప్రజా సంఘాలు స్వచ్ఛంద సంస్థలు రౌండ్ టేబుల్ సమావేశం.



క్రెమ్ కౌంటర్ సూస్... ప్రకాశం జిల్లా... ప్రకాశం జిల్లా ఎర్రగొండపాలెం: మార్కాపురం కేంద్రంగా జిల్లా ఏర్పాటు చేయాలని కాంగ్రెస్ పార్టీ జిల్లా అధ్యక్షులు మార్కాపురం జిల్లా సాధన సమితి కన్వీనర్ షేక్ సైదా, సిపిఐ జిల్లా సీనియర్ నాయకులు అందే నాసరయ్య ఎర్రగొండపాలెం నియోజకవర్గ జేపీసీ కన్వీనర్ మెడబలిమి వెంకటేశ్వరరావు డిమాండ్ చేశారు. శుక్రవారం నాడు ఎర్రగొండపాలెం లోని స్థానిక ఎస్సీవో హౌం నందు అఖిలపక్ష పార్టీలైన కాంగ్రెస్ సిపిఐ సిపిఎం ఆమ్ ఆర్మీ బి.ఎస్.పి వి.సి.కె పార్టీ మరియు ప్రజా సంఘాలు స్వచ్ఛంద సంస్థలు రైతు సంఘం నాయకులు రౌండ్ టేబుల్ సమావేశంలో పాల్గొన్నారు. ఈ కార్యక్రమానికి ఎర్రగొండపాలెం నియోజకవర్గ జేపీసీ కన్వీనర్ మెడబలిమి వెంకటేశ్వరరావు అధ్యక్షత వహించారు. ప్రకాశం జిల్లా కాంగ్రెస్ పార్టీ జిల్లా అధ్యక్షులు షేక్ సైదా, సిపిఐ సీనియర్ నాయకులు అందే నాసరయ్య సిపిఎం నాయకులు సోమయ్య రైతు సంఘం రాష్ట్ర నాయకులు దేవేంద్ర శ్రీనివాసరావు ఆమ్ ఆర్మీ పార్టీ జిల్లా అధ్యక్షులు వేసపోగు సుధర్శనం ఎంపీజే రాష్ట్ర నాయకులు రజాకీ, సిపిఐ సీనియర్ నాయకులు టిసిహెచ్ చెన్నయ్య లు మాట్లాడుతూ మార్కాపురం జిల్లా ఏర్పాటు చేయాలనేది శ్రీశ్రీ పూల సుబ్బయ్య ఎమ్మెల్యేగా ఉన్నప్పటినుండి మార్కాపురం జిల్లా ఏర్పాటు చేయాలనే డిమాండ్ ఉందని గత పాలకులు అశాస్త్రీయంగా పార్లమెంట్ కేంద్రంగా జిల్లాలు ఏర్పాటు చేశారు ప్రజల మనోభావాలు పట్టించుకోకుండా చేశారని వారు అన్నారు చంద్రబాబు ఎన్నికల వాగ్దానంలో భాగంగా మార్కాపురం జిల్లాగా ప్రకటిస్తామని హామీ ఇచ్చారని గుర్తు చేశారు ఇటీవలే మంత్రుల సబ్ కమిటీ లో తీర్మానం చేశామని త్వరలో ప్రకటిస్తామని హడావుడి చేశారని అన్నారు సి ఎస్ పురం మండలం కనిగిరిలో ముఖ్యమంత్రి చంద్రబాబు నాయుడు వచ్చినప్పుడు జిల్లా ఊసే ఎత్తలేదు

కాబట్టి ఈ వైఖరి మాకు అటు ప్రజలకు అనుమానం వస్తుందని అన్నారు. 15/11/2025 వ తేదీన మార్కాపురంలో మార్కాపురం జిల్లా సాధన సమితి ఆధ్వర్యంలో రౌండ్ టేబుల్ సమావేశం నిర్వహించామని 21/11/25 వ తేదీన ఎర్రగొండపాలెం లో రౌండ్ టేబుల్ సమావేశం నిర్వహిస్తున్నామని తెలియజేశారు అలాగే 24/11/2025 వ తేదీన మార్కాపురం సబ్ కలెక్టర్ కార్యాలయం వద్ద ఆందోళన కార్యక్రమం చేపట్టాలని శ్రీశైలాన్ని కూడా మార్కాపురంలో కలపాలని తీర్మానించడం జరిగింది గత పాలకుల నిర్లక్ష్యం వలన ఈ ప్రాంతం నిర్లక్ష్యానికి గురైందని మార్కాపురం జిల్లా కొరకు ఐదు నియోజకవర్గాలలో విస్తృత ప్రచారం నిర్వహించాలని తెలంగాణ సాధన తరహాలో ఉద్యమం చేపట్టాలని పిలుపునిచ్చారు వలసలు నివారణ కావాలంటే ఉద్యోగ ఉపాధి అవకాశాలు రావాలన్న విద్యార్థులకు యువతకు కల్పన జరగాలంటే మార్కాపురం జిల్లా ఏర్పాటు చేయాలమే ఏకైక లక్ష్యమని అన్నారు. అనంతరం తెలుగుదేశం పార్టీ ఇన్చార్జి గూడూరి ఎరిక్సన్ బాబును కలిసి జిల్లా ఆవశ్యకతను వివరించి త్వరగా జిల్లా ఏర్పాటుకు కృషి చేయాలని కోరారు. ఈ కార్యక్రమంలో సిపిఐ రాష్ట్ర కమిటీ సభ్యులు కే వి కృష్ణ గౌడ్, బీఎస్పీ నాయకులు రాచిటి ప్రసాద్, ఎస్.కె. పార్టీ నాయకులు టి అప్పయ్య, మాల ఐక్యవేదిక అధ్యక్షులు ఎలిసెల కోటేశ్వరరావు ఎమ్మెల్యే రాష్ట్ర వైస్ ప్రెసిడెంట్ అలేటి నాగయ్య, రిటైర్డ్ ఎస్సీవో నాయకులు తాళ్లపల్లి సుబ్బారావు, సిపిఐ నాయకులు బి రామయ్య, కాంగ్రెస్ పార్టీ నాయకులు డి బాలకృష్ణారెడ్డి ఎస్ కె మహబూబ్ వలీ దళిత ఉద్యమకారుడు కోట డేవిడ్ రైతు సంఘం నాయకులు గాలి వెంకటరామిరెడ్డి, దళిత నాయకులు మెడబలిమి మౌంట్ బాల్స్ వికలాంగుల హక్కుల పోరాట సమితి జిల్లా అధ్యక్షులు గుమ్మా రాజయ్య బీసీ నాయకులు ముటుకూరి వెంకటేశ్వర్లు గజ్జ వెంకటేశ్వర్లు దళిత హక్కుల పోరాట సమితి నాయకులు తిరుమలయ్య తదితర ముఖ్య నాయకులు పాల్గొన్నారు.....

జగన్ ట్వీస్ట్: జడ్పిని చూసి చేసిన కామెంట్ అర్థం ఇదే!



మాజీ సీఎం వైఎస్ జగన్మోహన్ రెడ్డి ఎక్కడికైనా వెళ్లినప్పుడల్లా పెద్ద హడావిడి సృష్టించడం సాధారణం అయిపోయింది. జగన్ ఎక్కడికి వస్తున్నాడో ఆ ప్రాంత పోలీసులకు పెద్ద టెన్షన్ గా మారిపోతుంది. ఆయన హడావిడి వల్ల ఎవరి మీద కారు ఎక్కుతుందో, ఎవరు దాడికి గురి అవుతారో, ఎవరు ప్రమాదంలో పడతారో అనే భయం పోలీసుల కలిగారు. జగన్ ఎక్కడికి వెళ్ళినా ఈ తరహా అవినీతులు,



జగన్ పై కూటమి నేతలు అక్కసును వెళ్లగక్కడమే పనిగా పెట్టుకున్నారా?

క్రెమ్ కౌంటర్ సూస్... ప్రకాశం జిల్లా.... దుర్బుద్ధి తో చూసే వారికి ప్రజాభిమానం ఎలా తెలుస్తుంది.. సయ్యద్ గాన్ మోహిద్దీన్.. వైసీపీ మైనారిటీ రాష్ట్ర అధికార ప్రతినిధి....

మార్కాపురం.. వైసీపీ అధినేత మాజీ, ముఖ్యమంత్రి వైయస్ జగన్మోహన్ రెడ్డి హైదరాబాద్ వెళ్ళిన నేపథ్యంలో అభిమానంతో ప్రజలు ఆయన్ని చూసేందుకు వచ్చారని, దుర్బుద్ధితో ఆలోచించే టీడీపీ నేతలకు జనాభిమానం అంటే ఏం తెలుస్తుందని వైసీపీ మైనారిటీ రాష్ట్ర అధికార ప్రతినిధి సయ్యద్ గాన్ మోహిద్దీన్ శుక్రవారం నాడు ఒక ప్రకటన లో విమర్శించారు. ఈ సందర్భంగా వైసీపీ నేత సయ్యద్ గాన్ మోహిద్దీన్ మాట్లాడుతు చంద్రబాబుకు లేని ప్రజాభిమానం జగన్మోహన్ రెడ్డి కి దక్కుతుందన్న ఆసూయ టీడీపీ నేతల్లో గూడుకట్టుకొందన్నారు. జగన్ కు ఉండే ప్రజాభిమానం చూడలేక, ఓర్వలేక టీడీపీ నేతలు ఆసూయతో విమర్శలు చేస్తున్నారని ఆయన ఏదేమో చేశారు. వాస్తవాన్ని ఒప్పుకోవడం టీడీపీ నేతలు అలవాటు చేసుకోవాలన్నారు. లేకపోతే కడుపుమంటతో టీడీపీ నేతలు కుమిలి పోవటం తప్పా మరో మార్గం వారికి లేదన్నారు. ఆసూయ పూరిత విమర్శలు పక్కనపెట్టి ఏపీలో పాలనను టీడీపీ నేతలు గాడిలో పెడితే బాగుంటుందని ఆయన సూచించారు.....



హాకీలో రాష్ట్రస్థాయికి ముగ్గురు విద్యార్థులు ఎంపిక!



క్రెమ్ కౌంటర్ ప్రతినిధి కంచర్ల మల్లికార్జున రావు నియోజకవర్గ ఇన్చార్జి కందుకూరు.. ఉమ్మడి ప్రకాశం జిల్లా 69వ అండర్-14 హాకీ టోర్నమెంట్ లో క బాయ్స్ హైస్కూల్ విద్యార్థులు అత్యద్భుతమైన ప్రతిభను కనబరిచి, పాఠశాల జిల్లాకు గర్వకారణంగా నిలిచారు. ఈ టోర్నమెంట్ లో ఈ పాఠశాల నుంచి ముగ్గురు (3) విద్యార్థులు జిల్లా జట్టుకు ఎంపికయ్యారు. ఎంపికైన ఈ క్రీడాకారులు త్వరలో తిరుపతి జిల్లాలోని చంద్రగిరిలో జరగనున్న 69వ ఎస్ జి ఎఫ్

రాష్ట్ర స్థాయి ఛాంపియన్ షిప్ లో పాల్గొంటారు. ఈ సందర్భంగా పాఠశాల ప్రధానోపాధ్యాయులు ఎం నరసింహామూర్తి మాట్లాడుతూ, రాష్ట్ర ఛాంపియన్ షిప్ లోనూ పాల్గొని విజయం సాధించాలని, తద్వారా జిల్లాకు, పాఠశాలకు మంచి పేరు తీసుకురావాలని విద్యార్థులను అభినందిస్తూ ఆకాంక్షించారు. అభినందన సభ విద్యార్థులను అభినందించే కార్యక్రమంలో పాఠశాల ప్రధానోపాధ్యాయులు ఎం. నరసింహామూర్తి ఇంచార్జి ప్రధానోపాధ్యాయులు ఎం రమణయ్య స్టాఫ్ సెక్రటరీ చిత్తూరు వెంకటేశ్వర్లు, వ్యాయామ ఉపాధ్యాయులు ఉప్పలూరి సుబ్రహ్మణ్యం, మెండా నరసింహా%శీ%, తది తర ఉపాధ్యాయునీ, ఉపాధ్యాయులు పాల్గొన్నారు. పాఠశాలలోని ఉపాధ్యాయ బృందం ఎంపికైన క్రీడాకారులకు వారి తదుపరి పోటీలకు శుభాకాంక్షలను తెలియజేశారు.



క్రెమ్ కౌంటర్ సూస్... ప్రకాశం జిల్లా.... కంభం మండలం అనంతపూర్ విజయవాడ జాతీయ రహదారిని సందర్శించిన %ఐజ ౨% సుశీల మరియు మార్కాపురం ఆర్టీవో స్పందన మార్కాపురం బ్రేక్ ఇన్స్పెక్టర్ మాధవరావు మరియు కంభం సిఐ మల్లికార్జున మరియు %వీస% అధికారులు ఎక్కువగా ప్రమాదాలు కంభం పట్టణంలో ఎక్కువ జరుగుతున్నాయి దాన్ని నివారించేందుకు ఏ విధమైన జాగ్రత్తలు తీసుకోవాలి రోడ్ ఏమైనా ఎస్సెస్సన్ చేయాలా అనే దానిపై స్పష్టంగా చర్చించడం జరిగింది ప్రమాదాలు జరగకుండా ఈ విధమైన జాగ్రత్తలు తీసుకుంటే బాగుంటుందని మాట్లాడడం జరిగింది ముఖ్యంగా రాగుపాడు రోడ్డు సమీపంలో ఏ విధమైన జాగ్రత్తలు తీసుకోవాలి అనేదానిపై స్పష్టంగా చర్చించడం జరిగింది . ఆ రోడ్లో ఎక్కువగా వాసవి విద్యానికేతన్ వాస్తు తిరుగుతుండడంతో ఏమైనా ఇబ్బందులు పడుతున్నారా అనే దానిపై కూడా స్పష్టంగా చట్టుపక్కల వారితో మాట్లాడటం జరిగింది అలాగే వాసవి విద్యానికేతన్ చైర్మన్ బాబు సార్ తో కూడా దీని గురించి మాట్లాడటం జరిగింది.....



క్రమశిక్షణ, నైతిక విలువలతో కూడిన విద్యను విద్యార్థులు అభ్యసించాలి...

కల్లూరి రామిరెడ్డి, బండి భాస్కర్ రావు



పామరూ, నవంబర్ 21, క్రెం కౌంటర్ విద్యా వ్యవస్థలో ఏటువంటి లాభాపేక్ష లేకుండా , మారుమూల, గ్రామీణ ప్రాంతాల మధ్యతరగతి, పేద విద్యార్థుల కోసం స్థాపించినదే వివేక, ఒమేగా విద్యాసంస్థల అని, ఇటువంటి విద్యాసంస్థల లో చదివిన విద్యార్థులు డాక్టర్లు, ఇంజనీర్లు, గ్రూప్ ఆఫీసర్లు, పంచాయతీ సెక్రటరీ, టీచర్లు, లాయర్లు వంటి ఎన్నో పదవుల్లో ఉంటాం మా అదృష్టమని వివేక విద్యాసంస్థల కరస్పాండెంట్ కల్లూరి రామిరెడ్డి, సెక్రటరీ బండి భాస్కర్ రావు లు అన్నారు. వివేక



డిగ్రీ కళాశాల ఫ్రెష్ డే కళాశాల ప్రిన్సిపాల్ మూర్తి మహా లక్ష్మయ్య అధ్యక్షతన ఘనంగా జరిపారు. ఈ కార్యక్రమానికి ముఖ్య అతిథిగా కల్లూరి రామిరెడ్డి, ప్రభుత్వ కళాశాల వైస్ ప్రిన్సిపాల్ గుత్తి రమణయ్య లు మాట్లాడుతూ విద్యార్థులు చెరు వ్యసనాలకు బానిస కాకుండా, సెల్ ఫోన్ మోజులో పడకుండా, క్రమశిక్షణతో, నైతిక విలువలతో కూడిన విద్యను అభ్యసించి దేశానికి ఉపయోగపడే విధంగా సేవలు చేయాలని వారు కోరారు. అనంతరం బండి భాస్కర్ రావు మాట్లాడుతూ మా విద్యార్థులకు సంస్కారంతో కూడిన విద్యను అందించేందుకు నిలకడ కలిగిన అధ్యపాకులచే ,నిబద్ధత తో కూడిన విద్యను అందిస్తూ విద్యార్థులందరినీ దృఢమైన సంకల్పం తో కలిగి ఉండేలా తీర్చిదిద్దటమే మా లక్ష్యం అని అన్నారు. అనంతరం విద్యార్థుల యొక్క సాంస్కృతిక కార్యక్రమాలు తో సందడిగా సాగినది. ఈ కార్యక్రమంలో వివేకా విద్యాసంస్థల హెడ్ క్వార్టర్స్ బండి లక్ష్మి కుమారి, డిగ్రీ కళాశాల ప్రిన్సిపాల్ మూర్తి మహా లక్ష్మయ్య , కళాశాల ఉపాధ్యాయులు విద్యార్థిని విద్యార్థులు తదితరులు పాల్గొన్నారు.

ఏపీలో వర్షాల హెచ్చరిక!



ఆంధ్రప్రదేశ్ రాష్ట్ర విపత్తుల నిర్వహణ అథారిటీ (ఆర్కానాఠహీనా) తాజా అంచనా ప్రకారం, దక్షిణ అండమాన్ సముద్రంలో నవంబర్ 22వ తేదీ (శనివారం) నాటికి ఒక కొత్త అల్పపీడనం ఏర్పడే అవకాశం ఉందని ప్రకటించింది. ఈ వ్యవస్థ ఏర్పడిన తర్వాత పశ్చిమ-వాయవ్య దిశగా కదులుతూ బలపడే అవకాశం కనిపిస్తోందని అధికారులు తెలిపారు. ఇది రాష్ట్ర తీరంలోని పలు జిల్లాలపై ప్రత్యక్ష-పరోక్ష ప్రభావం చూపే అవకాశం ఉంది.

తాజా అంచనాల ప్రకారం, ఈ అల్పపీడనం నవంబర్ 24వ తేదీ (సోమవారం) నాటికి వాయుగుండంగా మారవచ్చని సంయుక్త బులెటిన్ లో పేర్కొన్నారు. ఆ తర్వాత మరో 48 గంటల్లో ఇది మరింత బలపడి అవకాశం ఉందని, దీని తీవ్రత ఎలా ఉంటుందనే దానిపై నిరంతరం పర్యవేక్షణ జరుపుతున్నట్లు అధికారులు వెల్లడించారు. ఈ వ్యవస్థ బంగాళాఖాతంలోకి ప్రవేశించిన తర్వాత దాని దిశ మరియు తీవ్రతపై స్పష్టత వచ్చే అవకాశం ఉంది.

ఈ అల్పపీడన ప్రభావంతో శనివారం నుంచి రాష్ట్రంలోని రాయలసీమ, దక్షిణ తీరు జిల్లాల్లో వాతావరణం మారనుంది. ప్రకాశం, శ్రీ పొట్టి శ్రీరాములు నెల్లూరు, కడప, అన్నమయ్య, చిత్తూరు, తిరుపతి జిల్లాల్లో తేలికపాటి నుంచి మోస్తరు వర్షాలు కురిసే అవకాశం ఉందని హెచ్చరించింది. కొన్ని చోట్ల గురుగుడు ఆవర్షాలు కూడా పడే అవకాశం తోసిపుచ్చలేమని అధికారులు తెలిపారు.

రైతులు, మత్స్యకారులు, సామాన్య ప్రజలు ఈ ముందస్తు హెచ్చరికలను గమనించి జాగ్రత్తలు తీసుకోవాలని అధికారులు సూచించారు. వాతావరణ శాఖ నుంచి వచ్చే తాజా అప్డేట్లను నిశితంగా అందుకోవాలని, అత్యవసరం అయితేనే బయటకు రావాలని సలహా ఇస్తున్నారు. మరిన్ని వివరాల కోసం అధికారిక వెబ్ సైట్లను సందర్శించాలని కోరారు.

టీఎంసీ నీరు తగ్గినా టీడీపీ

ప్రభుత్వానిదే బాధ్యత అని హెచ్చరిక



కృష్ణా నదీ జలాల వివాదంపై ఆంధ్రప్రదేశ్ ముఖ్యమంత్రి చంద్రబాబుకు వైసీపీ అధినేత జగన్ లేఖ రాశారు. కృష్ణా జలాల వివాదాల ట్రైబ్యునల్- %xx% ముందు త్వరలో జరగనున్న విచారణలో రాష్ట్ర ప్రయోజనాలను కాపాడాలని ఆయన తన లేఖలో విజ్ఞప్తి చేశారు.తెలంగాణ ప్రభుత్వం కృష్ణా నదిలో 763 టీఎంసీల నీటిని తమ రాష్ట్రానికి కేటాయించాలని డిమాండ్ చేస్తున్న విషయాన్ని జగన్ ప్రస్తావించారు. ట్రైబ్యునల్ ఈ డిమాండ్ కు అంగీకరిస్తే ఆంధ్రప్రదేశ్ కు తీవ్ర అన్యాయం జరుగుతుందని ఆయన ఆందోళన వ్యక్తం చేశారు. ఈ నేపథ్యంలో రాష్ట్ర ప్రభుత్వం తన తుది వాదనలను బలంగా వినిపించి, ఏపీకి జరగబోయే నష్టాన్ని నివారించాలని సూచించారు.ప్రస్తుత టీడీపీ కూటమి ప్రభుత్వం కృష్ణా జలాలపై రాష్ట్ర హక్కులను కాపాడటంలో చిత్తశుద్ధితో వ్యవహరించడం లేదని జగన్ ఆరోపించారు. “ప్రభుత్వం ట్రైబ్యునల్ ముందు బలహీనమైన వాదనలు వినిపిస్తోంది. రాయలసీమ ప్రాజెక్టుల విషయంలోనూ ప్రభుత్వ వైఖరి నిర్లక్ష్యంగా ఉంది” అని లేఖలో పేర్కొన్నారు.ఆల్టర్నెట్ డ్యామ్ ఎత్తును 519.16 మీటర్ల నుంచి 524.256 మీటర్లకు పెంచేందుకు అవసరమైన భూసేకరణకు కర్ణాటక ప్రభుత్వం అనుమతులు ఇవ్వడాన్ని కూడా జగన్ ప్రస్తావించారు. రాష్ట్ర ప్రయోజనాలను కాపాడటంలో ప్రభుత్వ వైఖరి సరిగా లేకపోవడం వల్లే పొరుగు రాష్ట్రాలు ఏపీకి నష్టం కలిగించే చర్యలు తీసుకుంటున్నాయని విమర్శించారు.1996లో చంద్రబాబు ఉమ్మడి ఆంధ్రప్రదేశ్ ముఖ్యమంత్రిగా ఉన్నప్పుడే ఆల్టర్నెట్ డ్యామ్ ఎత్తు పెంచే పనులు మొదలయ్యాయని, అప్పుడు రైతులు, ప్రతిపక్షాలు ఆందోళన వ్యక్తం చేసినా ఆయన పట్టించుకోలేదని జగన్ ఆరోపించారు. టీడీపీ ప్రభుత్వ నిర్లక్ష్యం కారణంగానే ఆల్టర్నెట్ ఎత్తు పెంపునకు ట్రిజేడ్ కుమార్ ట్రైబ్యునల్ అనుమతి ఇచ్చిందని, 2014లో కూడా టీడీపీ ప్రభుత్వం కృష్ణా జలాలపై రాష్ట్ర హక్కులను తెలంగాణకు వదులుకుందని ఆరోపించారు.ఈ కీలక తరుణంలో రాష్ట్ర ప్రభుత్వం నిబద్ధతతో వ్యవహరించి, కృష్ణా జలాలపై మన హక్కులను కాపాడాలి. బచావత్ ట్రైబ్యునల్ కేటాయించిన 512 టీఎంసీల నికర జలాల్లో ఒక్క టీఎంసీ తగ్గినా, అందుకు టీడీపీ ప్రభుత్వమే పూర్తి బాధ్యత వహించాలి ఉంటుంది” అని జగన్ తన లేఖలో స్పష్టం చేశారు

చంద్రబాబు మంత్రిత్వం గూగుల్ డేటా సెంటర్ కోసం ముందడుగు!

ఆంధ్రప్రదేశ్ రాష్ట్రంలో గూగుల్ డేటా సెంటర్ ఏర్పాటు కోసం ప్రభుత్వం శరవేగంగా ప్రణాళికలు అమలు చేస్తోంది. విశాఖపట్నం జిల్లా భీమిలి నియోజకవర్గంలోని అనంతపురం మండలం తుర్లవాడలో భూసేకరణ ప్రక్రియ వేగవంతం చేయబడింది. ఈ డేటా సెంటర్ కోసం మొత్తం 308.657 ఎకరాల భూమిని కేటాయించనున్న ప్రభుత్వం, భూములను ఏపీఐఐసీ ఇండస్ట్రియల్ పార్క్ పేరుతో సేకరించి గూగుల్ కు కేటాయించనుంది. భూసేకరణలో 204 ఎకరాల వరకు డీ పట్టా, శివాయ్ జమేదార్, అలాగే రికార్డుల్లో రికార్డు కాని శివాయ్ జమేదార్ భూములు ఉన్నాయి. ప్రారంభంలో డీ పట్టా భూములకు ఎకరానికి 17 లక్షల రూపాయలు, రికార్డుల్లో రాకపోయిన శివాయ్ జమేదార్ భూములకు 8.5 లక్షల రూపాయల రిజిస్ట్రేషన్ విలువ నిర్ణయించబడింది. అయితే రైతులు ఈ ధర తగినది కాదని అభ్యర్థించారు. రైతుల డిమాండ్ మేరకు డీ పట్టా భూములకు ఎకరానికి 20 లక్షల రూపాయలు, శివాయ్ జమేదార్ భూములకు 10 లక్షల రూపాయలు కొత్త ధరలు నిర్ణయించబడ్డాయి. అలాగే, రైతులు తమ భూమి కోసం 20 సెంట్ల భూమిని తుర్లవాడ సమీపంలో ఇవ్వాలని, మిగతా పరిహారం నగదు రూపంలో పొందాలని కోరారు. ప్రభుత్వం ఈ డిమాండ్ కు అంగీకారం తెలిపిన తర్వాత, రైతులు గూగుల్ డేటా సెంటర్ కోసం భూములు ఇవ్వడానికి ముందుకు వస్తున్నారు. ఇప్పటివరకు 60 శాతం పైగా రైతులు అంగీకార పత్రాలను సమర్పించారు. భూమి ఇచ్చిన రైతులకు ఏపీ మంత్రి గంటా శ్రీనివాసరావు మరియు అధికారులు రిజిస్ట్రేషన్ విధానం, అందే ప్రయోజనాలను వివరించారు. భూములు ఇచ్చిన రైతులకు ప్రభుత్వం నిర్ణయించిన



రిజిస్ట్రేషన్ ధరకు రెండింతలు చెల్లిస్తారు. రికార్డుల్లో రాకపోయిన శివాయ్ జమేదార్ భూములకు కూడా నిర్ణయించిన ధర ప్రకారం పరిహారం అందుతుంది. అదనంగా, భూమి ఇచ్చిన రైతులకు మూడు సెంట్ల స్థలంలో ఇళ్ల నిర్మాణం, ఫలితంగా కోల్పోయిన కుటుంబాలకు వాణిజ్య సముదాయం నిర్మించేందుకు సౌకర్యం కల్పించబడుతుంది. ఈ సౌకర్యానికి ఏపీ సీఎం చంద్రబాబు ప్రత్యేకంగా ఆమోదం అందించారు. రైతులు 3 సెంట్ల బదులుగా 5 సెంట్ల స్థలాన్ని ఇవ్వాలని కోరుతున్నప్పటికీ, ఏపీ ప్రభుత్వం గూగుల్ డేటా సెంటర్ ఏర్పాటులో కృతనిశ్చయంతో కొనసాగుతూ భూసేకరణను సులభతరం చేస్తోంది. తద్వారా రైతులు సంతోషంగా తమ భూములను కేటాయిస్తున్నారని అధికారులు తెలిపారు.

గృహనిర్మాణ శాఖపై సీఎం చంద్రబాబు సమీక్ష



రాష్ట్రంలో ‘అందరికీ ఇళ్లు’ హామీని నెరవేర్చే దిశగా ముఖ్యమంత్రి చంద్రబాబు ఒక భారీ లక్ష్యాన్ని నిర్దేశించారు. రానున్న మూడేళ్లలో 17 లక్షలకు పైగా ఇళ్లను నిర్మించి, పేదలకు అందించాలని అధికారులను ఆదేశించారు. ఇకపై ప్రతి 3 నెలలకోసారి లక్ష్యానికి అనుగుణంగా సామూహిక గృహప్రవేశ కార్యక్రమాలను నిర్వహించాలని స్పష్టం చేశారు. శుక్రవారం సచివాలయంలో టీడీపీ గృహనిర్మాణ శాఖల అధికారులతో నిర్వహించిన సమీక్షా సమావేశంలో ఆయన కీలక ఆదేశాలు జారీ చేశారు.ఈ సందర్భంగా ముఖ్యమంత్రి మాట్లాడుతూ ఎన్నికల్లో ఇచ్చిన ‘హౌసింగ్ ఫర్ ఆల్’ హామీని నెరవేర్చే ప్రక్రియ ఇప్పటికే మొదలైంది. ఇప్పటికే 3 లక్షలకు పైగా ఇళ్లలో సామూహిక గృహప్రవేశాలు చేయించాం. ఈ ప్రక్రియను మరింత వేగవంతం చేసి 2029 జనవరి నాటికి పూర్తి చేయాలి. కూటమి ప్రభుత్వం మొత్తం 20 లక్షల ఇళ్లు నిర్మించాలని లక్ష్యంగా పెట్టుకుంది. మిగిలిన 17 లక్షల ఇళ్లను వచ్చే మూడేళ్లలో పూర్తి చేయాలి. దీనిలో భాగంగా వచ్చే ఉ గాది నాటికి 5 లక్షల ఇళ్ల సామూహిక గృహప్రవేశాలు జరగాలి” అని దిశానిర్దేశం

స్వయం సహాయక బృందాల మహిళలకు ప్రోత్సాహం:

మంత్రి కొండపల్లిస్వయం సహాయక బృందాల మహిళలను పారిశ్రామికవేత్తలుగా తీర్చిదిద్దాలని, సకాలంలో బ్యాంకు రుణాలు అందించే విధంగా చర్యలు చేపట్టాలని మంత్రి కొండపల్లి శ్రీనివాస్ అధికారులను ఆదేశించారు. ఇప్పటివరకు 39 వేల మందికిపైగా మహిళలు రూ.578 కోట్లతో వ్యాపారాలు ప్రారంభించారని వెల్లడించారు. 2026 మార్చి నాటికి స్వయం సహాయక బృందాలకు రూ.32,322 కోట్ల రుణాలు అందజేయాలన్నారు. అలాగే రైతు ఉత్పత్తిదారుల సంఘాలను బలోపేతం చేయాలని, వాటికి మద్దతు ఇవ్వాలని సూచించారు.



సినిమా



ఫ్యాన్స్ కు పూనకాలే..!

నటసింహం నందమూరి బాలకృష్ణ నటిస్తున్న లేటెస్ట్ సెన్సేషనల్ మూవీ అఖండ 2. బోయపాటి శ్రీను దర్శకత్వంలో ఈ సినిమా తెరకెక్కుతుంది. గతంలో ఈ ఇద్దరి కాంబినేషన్ లో వచ్చిన అఖండ సినిమా ఎంత పెద్ద విజయం సాధించిందో ప్రత్యేకంగా చెప్పాల్సిన అవసరం లేదు. ఈ మూవీపై ఇప్పటికే భారీ హైప్ నెలకొంది. కొన్ని నెలలుగా శరవేగంగా పూటింగ్ జరుపుకుంటున్న ఈ సినిమా అప్డేట్స్ కోసం ఫ్యాన్స్ ఎంతో ఆసక్తిగా ఎదురుచూశారు. ఇప్పటికే ఈ సినిమా నుంచి విడుదలైన పోస్టర్స్, సాంగ్స్, టీజర్ సినిమా పై భారీ అంచనాలను క్రియేట్ చేశాయి. తాజాగా ఈ సినిమా నుంచి ట్రైలర్ ను విడుదల చేశారు. ఈ ట్రైలర్ సినిమా పై అంచనాలు క్రియేట్ చేసింది. ఇందులో బాలయ్య లుక్స్.. విజవల్స్ ఊరమాస్. ఒక్కో షాట్ గూస్ బంప్స్. నందమూరి బాలకృష్ణ డైరెక్టర్ బోయపాటి శ్రీను కాంటో అంటే ఈమాత్రం ఉండాల్సిందే అన్నట్లుగా కనిపించింది. ఇందులో మరోసారి బాలయ్య నట విశ్వరూపం చూపించేశారు. అలాగే డైలాగ్స్ మాములుగా లేవు.. థియేటర్స్ లో ఈ డైలాగ్స్ కు ఫ్యాన్స్ కు పూనకాలు రావడం ఖాయం. అఖండ 2లో హీరోయిన్ గా సంయుక్త మీసన్ హీరోయిన్ గా నటిస్తుంది. ఇప్పటికే విడుదలైన జాజికాయ సాంగ్ లో సంయుక్త తన అందాలతో ఆకట్టుకుంది. ఇక ఈ సినిమాలో బాలయ్య డ్యూయల్ రోల్ లో కనిపించనున్నాడు. అలాగే హీరో ఆది పినిశెట్టి సైతం పవర్ ఫుల్ పాత్రలో నటించనున్నాడు. ఇక అఖండ 2 సినిమాను పాన్ ఇండియా వైడ్ గా విడుదల చేస్తున్నారు. తమిస్ బ్యాగ్రౌండ్ మ్యూజిక్ మరోసారి థియేటర్స్ లో బ్లాస్ట్ అవుడం ఖాయంగా కనిపిస్తుంది. మీరు కూడా ఈ పవర్ ఫుల్ ట్రైలర్ పై ఓ లుక్కేయండి.



తెలిస్తే వెంటనే మొదలుపెట్టేస్తారు..!

చలికాలం మొదలైందంటే మార్కెట్ నిండా రకరకాల పండ్లు, కూరగాయలు విస్తృతంగా కనిపిస్తాయి. సీజనల్ వ్యాధుల బారినపడకుండా ఉండేందుకు ప్రజలు అన్ని రకాల పండ్లు, కూరగాయలు, డ్రైఫ్రూట్స్ ని మన ఆహారంలో చేర్చుకోవడానికి ఇది మంచి సమయం. ఆయుర్వేదం ప్రకారం ఈ సీజన్ లో జఠరాగ్ని చాలా బలంగా ఉంటుంది. దీని వలన బరువైన ఆహారాలు కూడా సులభంగా జీర్ణమవుతాయి. అందువల్ల శీతాకాలంలో శరీరాన్ని వెచ్చగా, శక్తివంతంగా ఉంచడానికి సహాయపడే డ్రైఫ్రూట్స్ ని ఎక్కువగా తినాలని నిపుణులు చెబుతున్నారు. ఈ సూపర్ ఫుడ్ లలో ఒకటి ఖర్జూరం. శీతాకాలంలో ఎండు ఖర్జూరం, పాలు కలిపి రాత్రి తీసుకుంటే లెక్కలేనన్ని లాభాలు ఉన్నాయని నిపుణులు చెబుతున్నారు. అవేంటో ఇక్కడ చూద్దాం ౯౦% చిన్నగా కనిపించే ఖర్జూరం రుచిలో చాలా తియ్యగా ఉంటుంది. శక్తి, పోషకాలు, ఔషధ గుణాలకు నిలయం. ఆయుర్వేదంలో ఖర్జూరాలు ఒక టూనిక్ గా పరిగణిస్తారు. ఎందుకంటే అవి శీతాకాలంలో శరీరాన్ని వెచ్చగా ఉంచడానికి, శక్తిని అందించడానికి, బలహీనతను దూరం చేయడానికి సహాయపడతాయి. శీతాకాలంలో ఖర్జూరం తినడం చాలా ప్రయోజనకరంగా ఉంటుంది.

ఖర్జూరం తినడం గుండెకు మేలు చేస్తుంది. ఖర్జూరంలో పొటాషియం, ఇనుము వుష్కులంగా ఉంటాయి. ఇవి రక్త ప్రసరణను మెరుగుపరుస్తాయి. హిమోగ్లోబిన్ స్థాయిలను పెంచుతాయి. అవి గుండె సరిగ్గా పనిచేయడానికి సహాయపడటం వలన అధిక రక్తపోటును కూడా నివారిస్తాయి. చిన్న ఖర్జూరం మెదడుకు కూడా మేలు చేస్తుంది. వీటిని తినడం వల్ల నరాలు బలపడతాయి. వాటిలో ఉండే మెగ్నీషియం, భాస్వరం మెదడు ఒత్తిడిని తగ్గిస్తాయి. ప్రతిరోజూ ఖర్జూరాన్ని తినవచ్చు. ఇది బలహీనత, అలసటను ఎదుర్కోవడానికి సహాయపడుతుంది. ఖర్జూరాలలో కాల్షియం వుష్కులంగా ఉంటుంది. ఇది ఎముకలు, దంతాలను బలోపేతం చేయడానికి సహాయపడుతుంది. వృద్ధులకు, ఖర్జూరాన్ని తినడం అమృతం లాంటిది. కావాలనుకుంటే, ఖర్జూరాన్ని రుబ్బి పాలలో మరిగించి వృద్ధులకు కూడా ఇవ్వవచ్చు. ఇది ఆర్థరైటిస్ నొప్పి నుండి కూడా ఉపశమనం కలిగిస్తుంది. ఇది చర్మ, జుట్టుకు, రక్త శుద్ధికి, పాలిచ్చే మహిళలకు కూడా ప్రయోజనకరంగా ఉంటుంది.

ఎలా తినాలి : దీనికోసం 2 నుంచి 3 ఎండు ఖర్జూరాలు, ఒక గ్లాసు పాలు ఉంటే సరిపోతుంది. ఇప్పుడు, ఒక పాత్రలో పాలు మరిగించుకోవాలి. ఈ పాలలో ఖర్జూరాలు కూడా వేసి మరిగించాలి. పాలు కొద్దిగా చిక్కుగా, ఖర్జూరాలు మెత్తబడిన తర్వాత తాగియొచ్చు. రాత్రిపూట ఈ పాలు తాగడం చాలా ప్రయోజనకరంగా ఉంటుంది. మీరు ఖర్జూరాలతో పాటు పాలలో మఖానా కూడా వేసుకోవచ్చు.



మీకూ శీతాకాలంలో జుట్టు రాలుతుందా?

నేటి కాలంలో జుట్టు రాలడం సాధారణ సమస్యగా మారింది. కాలుష్యం, రసాయనాలతో కూడి జుట్టు ఉత్పత్తుల అధిక వినియోగం, ఒత్తిడి, ఆహారం, జీవనశైలి వంటివి ఇందుకు ప్రధాన కారణాలు. ఇటువంటి పరిస్థితిలో జుట్టు సంగ్రహణపై మీరు కొంచెం శ్రద్ధ తీసుకోవాలి. అయితే చాలా మంది ఈ సమస్య నుంచి బయటపడటానికి ఖరీదైన చికిత్సలను అశ్రయిస్తుంటారు. బదులుగా ఆరోగ్యకరమైన జుట్టు కోసం ఈ కింది కొన్ని జుట్టు సంగ్రహణ చిట్కాలను పాటిస్తే సమస్య చిటికెలో మాయం అవుతుంది. ఫలితంగా 90% జుట్టు రాలడం సమస్య పరిష్కరించబడుతుంది. కాబట్టి జుట్టు రాలడం సమస్యకు వీడ్కోలు చెప్పడానికి ఏమేం చేయాలో ఇక్కడ తెలుసుకుందాం.. జుట్టు రాలడం తగ్గాలంటే ఏం చేయాలి? ఆయిల్ మసాజ్

చాలా మంది జుట్టుకు నూనె రాసుకోరు. ఇది మీరు చేస్తున్న పెద్ద తప్పు. మొక్కలకు నీళ్లు పోసినట్లే జుట్టుకు కూడా నూనె రాసి మసాజ్ చేయాలి. ఇది మీ జుట్టును ఆరోగ్యంగా ఉంచుకోవడానికి సహాయపడుతుంది. మీరు వారానికి కనీసం మూడు రోజులు జుట్టుకు నూనె రాసి మసాజ్ చేయాలి. ఇది జుట్టు ఒత్తుగా పెరగడానికి, జుట్టు రాలడాన్ని తగ్గించడానికి సహాయపడుతుంది.

రెండు నుంచి మూడు రోజులకోసారి తల స్నానం కొంతమంది జుట్టు ఆరోగ్యంగా ఉండటానికి ప్రతిరోజూ తల స్నానం చేస్తారు. బదులుగా వారానికి 2 లేదా 3 సార్లు తల స్నానం చేస్తే సరిపోతుంది. తల స్నానం చేయడానికి కనీసం అరగంట ముందు మీ జుట్టుకు నూనె రాసుకోవాలి. ఇది తల చర్మం ఎండిపోకుండా నిరోధించడంలో సహాయపడుతుంది. తల చర్మం పొడిగా ఉంటే మీ జుట్టు బలహీనంగా మారుతుంది. త్వరగా రాలిపోతుంది. కాబట్టి మీ జుట్టుకు పోషణ అందివ్వండి. నూనె రాసిన ఓ గంట తర్వాత స్నానం చేస్తే సరిపోతుంది. స్నానానికి గోరువెచ్చని నీటిని వాడాలి. అధిక వేడి లేదా చల్లని నీటిని వాడకపోవడమే మంచిది. అలాగే తల స్నానానికి తేలికపాటి సర్బ్స్ లేని షాంపూలను ఉపయోగించాలి.

సరైన పోషకాహారం తీసుకోవాలి జుట్టు ఆరోగ్యానికి బయటి నుంచి మీ జుట్టుకు పోషణ ఎంత ముఖ్యమో, లోపలి నుంచి కూడా పోషణ ఇవ్వడం అంతే ముఖ్యం. దీని కోసం మీరు గుడ్లు, వాల్ నట్ లు, బాదం, జీడివచ్చు, పాలకూర, క్యారెట్లు, చేపలు వంటి పోషకమైన ఆహారాన్ని తీసుకోవాలి. ఇవన్నీ మీ జుట్టును లోపలి నుంచి బలోపేతం

రంగంలోకి ఓటమెరుగని ప్లేయర్..

భారత్ తో జరగనున్న వన్డే, టీ20 సిరీస్ కోసం దక్షిణాఫ్రికా క్రికెట్ బోర్డు తమ జట్టును శుక్రవారం ప్రకటించింది. ఈ పర్యటనలో భాగంగా మూడు వన్డేలు, ఐదు టీ20 మ్యాచ్ లు జరగనున్నాయి. రాబోయే మూడు మ్యాచ్ ల వన్డే సిరీస్ కు టెంబా బావుమాకెస్టెన్ గా వ్యవహరించనుండగా, డిసెంబర్ 9 నుంచి ప్రారంభమయ్యే ఐదు మ్యాచ్ ల టీ20 సిరీస్ కు ఎయిడెన్ మార్క్రమ్ నాయకత్వం వహించనున్నాడు. రబాదా దూరం..

దక్షిణాఫ్రికా స్టార్ పేసర్ కగిసో రబాదా పక్కటెముకల గాయం కారణంగా ఈ సిరీస్ లకు దూరమయ్యాడు. టెస్ట్ సిరీస్ సమయంలో తగిలిన గాయం నుంచి కోలుకునేందుకు అతను న్యూఢిహానికీ తిరిగి వెళ్లనున్నాడు.

ఇటీవల వన్డే రిటైర్మెంట్ వెనక్కి తీసుకున్న సీనియర్ వికెట్ కీపర్ క్వింటన్ డికాక్ రెండు జట్లలోనూ చోటు దక్కించుకున్నాడు. పాకిస్థాన్ తో జరిగిన సిరీస్ లో అతను అద్భుతంగా రాణించి 'ప్లేయర్ ఆఫ్ ది సిరీస్' గా నిలిచాడు. గత ఏడాది టీ20 ప్రపంచకప్ ఫైనల్ తర్వాత అంతర్జాతీయ మ్యాచ్ ఆడని పేసర్ అన్రిస్ నార్జీ (%సాఅతీఅవ్య చీశీతీఅవ%), టీ20 జట్టులోకి తిరిగి వచ్చాడు. సీనియర్ స్పిన్నర్ కేశవ్ మహారాజ్ కూడా వైట్-బాల్ జట్టులోకి తిరిగి వచ్చాడు.

షెడ్యూల్:

వన్డే సిరీస్: నవంబర్ 30 నుంచి డిసెంబర్ 6 వరకు.

టీ20 సిరీస్: డిసెంబర్ 9 నుంచి ప్రారంభం.

దక్షిణాఫ్రికా వన్డే జట్టు: టెంబా బావుమా (కెప్టెన్), ఒట్టీల్ బాట్మాన్, మాథ్యూ ట్రిట్జ్, దెవాల్ బ్రెవిస్, నాండే బర్గర్, క్వింటన్ డికాక్, టోనీ డి జోర్జి, రూబిన్ హెర్మన్, మార్కో జాన్సన్, కేశవ్ మహారాజ్, ఎయిడెన్ మార్క్రమ్, లుంగి ఎంగిడి, ర్యాన్ రికెట్స్, ప్రెనెల్స్ సుబ్రయన్.

దక్షిణాఫ్రికా టీ20 జట్టు: ఎయిడెన్ మార్క్రమ్ (కెప్టెన్), ఒట్టీల్ బాట్మాన్, కార్లీన్ బాష్, దెవాల్ బ్రెవిస్, క్వింటన్ డికాక్, టోనీ డి జోర్జి, డోసీవన్ ఫెర్రెరా, రీజా హెండిక్స్, మార్కో జాన్సన్, జార్జ్ లిండే, కేశవ్ మహారాజ్, కెస్సా మఫాకా, డేవిడ్ మిల్లర్, లుంగి ఎంగిడి, అన్రిస్ నార్జీ, ట్రిస్టన్ స్టబ్స్.



ఆసియా కప్ రైజింగ్ స్టార్స్ 2025:

భారత్ సెమీఫైనల్ లో పరాజయం

- టోర్నమెంట్ ముగింపు

మహిళల ఆసియా కప్ రైజింగ్ స్టార్స్ 2025లో భారత్ జట్టు టోర్నమెంట్ నుంచి అవుట్ అయింది. శుక్రవారం బంగ్లాదేశ్ ఏ జట్టుతో జరిగిన ఉత్తరభరిత సెమీఫైనల్ లో టీమిండియా సూపర్ ఓవర్ లో ఓడిపోయింది. మ్యాచ్ లో మొదట బ్యాటింగ్ చేసిన బంగ్లాదేశ్ జట్టు 194 పరుగులు చేసింది. గెలుపు కోసం బరిలోకి దిగిన టీమిండియా కూడా 20 ఓవర్లలో అదే స్కోరు సాధించింది. కాబట్టి మ్యాచ్ టై అయ్యింది. అయితే సూపర్ ఓవర్ లో భారత్ ఒక్క పరుగు కూడా సాధించలేకపోయింది. బంగ్లాదేశ్ జట్టు ఫస్ట్ బౌల్లర్ వైడ్ ద్వారా ఒక్క పరుగు సాధించి ఫైనల్ కు చేరింది. దోహా వెస్ట్ ఎండ్ ఇంటర్నేషనల్ స్టేడియంలో జరిగిన మ్యాచ్ లో హబీబుర్ రహమాన్ 46 బంతుల్లో 65 పరుగులు చేసి బంగ్లాదేశ్ జట్టుకు అద్భుతమైన ఆరంభం ఇచ్చాడు. జీహేష్ అలం 14 బంతుల్లో 26 పరుగులు చేసి జట్టుకు మద్దతు అందించాడు. 16.2 ఓవర్లలో ఆరు వికెట్లు కోల్పోయి బంగ్లాదేశ్ స్కోరు 130 వరకు మాత్రమే చేరింది. ఆ తర్వాత ఎస్.ఎం. మెహ్రాబ్ హసన్ 18 బంతుల్లో 48 పరుగులు చేసి స్కోరు 194కి పెంచాడు. టీమిండియా తరపున గుర్తుపానీత్ సింగ్ రెండు వికెట్లు తీసుకున్నాడు, స్పిన్నర్ సుయాష్ శర్మ ఒక వికెట్ తీశాడు. భారత జట్టు వైభవ్ సూర్యవంశీ, ప్రియాంష్ అర్జుల అద్భుతమైన ఆరంభం ఇచ్చారు. వైభవ్ మొదటి ఓవర్లో 19 పరుగులు చేసి జట్టుకు బలమైన ప్రారంభం ఇచ్చాడు. ప్రియాంష్ 44 పరుగులు చేసి జట్టును 98 పరుగులకు చేరవేసాడు. కెప్టెన్ జితేష్ శర్మ, నెహల్ వధేరా జంటగా స్కోరు 150కి పెంచారు. చివరి ఓవర్ లో గెలుపు కోసం 16 పరుగులు కావాల్సి వచ్చింది. అశతోష్ శర్మ ఒక సిక్స్, ఒక ఫోర్ కొట్టి జట్టుకు 4 పరుగులు చేర్చాడు, కానీ తర్వాత బౌల్డ్ అయ్యాడు. మ్యాచ్ చివరి బంతికి భారత్ జట్టు రెండు పరుగులు కావాల్సి ఉంది. హర్ష దుబే ఫీల్డర్ వైపు షాట్ ఆడినా రెండు పరుగులు మాత్రమే వచ్చాయి. రనౌట్ ప్రయత్నం తప్పిపోయింది, భారత్ మూడో పరుగు పూర్తి చేసి మ్యాచ్ ను టై చేయించింది. తర్వాత జరిగిన సూపర్ ఓవర్ లో భారత్ జట్టు మొదట బ్యాటింగ్ చేసింది. జితేష్ శర్మ మొదటి బంతికే బౌల్డ్ అయ్యాడు, అశతోష్ రెండో బంతికే క్యాచ్ ఇచ్చాడు. భారత్ ఒక్క పరుగు కూడా సాధించలేకపోయింది. బంగ్లాదేశ్ జట్టు ఒకే ఒక్క పరుగు అవసరమని, అది ఫస్ట్ బౌల్ వైడ్ ద్వారా సాధించి ఫైనల్ లోకి చేరింది.

